

శ్రీలక్ష్మీనారాయణ హృదయం

శ్రీ భార్గవ మునిభిః అనుగృహీతం

॥ శ్రీలక్ష్మీనారాయణ హృదయం ॥

॥ శ్రీనారాయణ హృదయం ॥

॥ హరిః ఓం ॥

అస్య శ్రీ నారాయణ హృదయ స్తోత్ర మహామంత్రస్య ।

భార్గవ ఋషిః ।

అనుష్టుప్ ఛందః ।

లక్ష్మీ నారాయణో దేవతా ।

నారాయణ ప్రీత్యర్థే జపే వినియోగః ॥

కర న్యాసః

నారాయణః పరం జ్యోతిరితి అంగుష్ఠాభ్యాం నమః ।

నారాయణః పరం బ్రహ్మేతి తర్జనీభ్యాం నమః ।

నారాయణః పరో దేవ ఇతి మధ్యమాభ్యాం నమః ।

నారాయణః పరం ధామేతి అనామికాభ్యాం నమః ।

నారాయణః పరో ధర్మ ఇతి కనిష్ఠికాభ్యాం నమః ।

విశ్వం నారాయణ ఇతి కరతల కరపుష్పాభ్యాం నమః ।

అంగ న్యాసః

నారాయణః పరం జ్యోతిరితి హృదయాయ నమః ।

నారాయణం పరం బ్రహ్మేతి శిరసే స్వాహా ।

నారాయణః పరో దేవ ఇతి శిఖాయై వౌషట్ ।

నారాయణః పరం ధామేతి కవచాయ హుమ్ ।

నారాయణః పరో ధర్మ ఇతి నేత్రాభ్యాం వౌషట్ ।

శ్రీలక్ష్మీనారాయణ హృదయం

విశ్వం నారాయణ ఇతి అస్తాయ ఫట్ ।
భూర్భువః సువరోమితి దిగ్బంధః ॥

ధ్యానం

ఉద్యదాదిత్య సంకాశం పీతవాసం చతుర్భుజం ।
శంఖచక్రగదా పాణిం ధ్యాయేత్ లక్ష్మీపతిం హరిం ॥ ౧ ॥

త్రైలోక్యధార చక్రం తదుపరి కమఠం తత్ర చ అనంతభోగీ
తన్మధ్యే భూమి పద్మాంకుశ శిఖర దళం కర్ణికా భూత మేఘుమ్ ।
తత్రత్యం శాంత మూర్తిం మణిమయ మకుటం కుండలోద్భాసితాంగం
లక్ష్మీనారాయణాఖ్యం సరసిజ నయనం సంతతం చింతయామః ॥ ౨ ॥

అస్య శ్రీనారాయణ హృదయ స్తోత్ర మహామంత్రస్య ।
బ్రహ్మో ఋషిః ।
అనుష్టుప్ ఛందః ।
నారాయణో దేవతా ।
నారాయణ ప్రీత్యర్థే జపే వినియోగః ॥

ఓం

నారాయణః పరం జ్యోతిరాత్మా నారాయణః పరః ।
నారాయణ పరం బ్రహ్మ నారాయణ నమోఽస్తుతే ॥ ౧ ॥

నారాయణః పరో దేవో ధాతా నారాయణః పరః ।
నారాయణః పరో ధాతా నారాయణ నమోఽస్తుతే ॥ ౨ ॥

నారాయణ పరం ధామ ధ్యానం నారాయణః పరః ।
నారాయణ పరో ధర్మో నారాయణ నమోఽస్తుతే ॥ ౩ ॥

శ్రీలక్ష్మీనారాయణ హృదయం

నారాయణః పరో దేవో విద్యా నారాయణః పరః ।
విశ్వం నారాయణః సాక్షాత్ నారాయణ నమోఽస్తుతే ॥ ౪ ॥

నారాయణాద్ విధిర్జాతో జాతో నారాయణాద్ భవః ।
జాతో నారాయణాద్ ఇంద్రో నారాయణ నమోఽస్తుతే ॥ ౫ ॥

రవిర్నారాయణస్తేజః చంద్రో నారాయణో మహాః ।
వహ్నిర్నారాయణ సాక్షాత్ నారాయణ నమోఽస్తుతే ॥ ౬ ॥

నారాయణ ఉపాస్యః స్యాద్ గురుర్నారాయణః పరః ।
నారాయణః పరో బోధో నారాయణ నమోఽస్తుతే ॥ ౭ ॥

నారాయణ ఫలం ముఖ్యం సిద్ధిర్నారాయణః సుఖం ।
హరిర్నారాయణః శుద్ధిర్నారాయణ నమోఽస్తుతే ॥ ౮ ॥

నిగమావేదిత అనంత కల్యాణ గుణ వారిధే ।
నారాయణ నమస్తేఽస్తు నరకార్ణవ తారక ॥ ౯ ॥

జన్మ మృత్యు జరా వ్యాధి పార తంత్ర్యాదిభిః సదా ।
దోషైరస్పృష్ట రూపాయ నారాయణ నమోఽస్తుతే ॥ ౧౦ ॥

వేద శాస్త్రార్థ విజ్ఞాన సాధ్య భక్త్యైక గోచర ।
నారాయణ నమస్తేఽస్తు మాముద్ధర భవార్ణవాత్ ॥ ౧౧ ॥

నిత్యానంద మహోదార పరాత్పర జగత్పతే ।
నారాయణ నమస్తేఽస్తు మోక్ష సామ్రాజ్య దాయినీ ॥ ౧౨ ॥

ఆబ్రహ్మ స్తంబ పర్యంతం అఖిలాత్మ మహాశ్రయ ।
సర్వ భూతాత్మ భూతాత్మన్ నారాయణ నమోఽస్తుతే ॥ ౧౩ ॥

శ్రీలక్ష్మీనారాయణ హృదయం

పాలితాశేశ లోకాయ పుణ్యశ్రవణ కీర్తన ।
నారాయణ నమస్తేఽస్తు ప్రళయోదక శాయిసే ॥ ౧౪ ॥

నిరస్త సర్వదోషాయ భక్త్యాది గుణదాయినీ ।
నారాయణ నమస్తేఽస్తు త్వాం వినా న హి మే గతిః ॥ ౧౫ ॥

ధర్మార్థ కామ మోక్షాఖ్య పురుషార్థ ప్రదాయినీ ।
నారాయణ నమస్తేఽస్తు పునస్తేఽస్తు నమో నమః ॥ ౧౬ ॥

అథ ప్రార్థనా

నారాయణ త్వమేవాసి దహరాఖ్యే హృది స్థితః ।
ప్రేరితా ప్రేర్యమాణానాం త్వయా ప్రేరిత మానసః ॥ ౧౭ ॥

త్వదాజ్ఞాం శిరసా కృత్వా భజామి జనపావనం ।
నానోపాసన మార్గాణాం భవకృద్భావబోధకః ॥ ౧౮ ॥

భావార్థ కృద్భవతీతో భవ సౌఖ్యప్రదో మమ ।
త్వన్ మాయా మోహితం విశ్వం త్వయైవ పరికల్పితం ॥ ౧౯ ॥

త్వద్ అధిష్ఠాన మాత్రేణ సా వై సర్వార్థ కారిణీ ।
త్వమేవ తాం పురస్కృత్య మమ కామాన్ సమర్థయ ॥ ౨౦ ॥

న మే త్వదన్యస్తాతాస్తి త్వదన్యన్న హి దైవతం ।
త్వదన్యం నహి జానామి పాలకం పుణ్య వర్ధనం ॥ ౨౧ ॥

యావత్ సాంసారికో భావో మనస్థో భావనాత్మకః ।
తావత్ సిద్ధిర్భవేత్ సాధ్యా సర్వదా సర్వదా విభో ॥ ౨౨ ॥

శ్రీలక్ష్మీనారాయణ హృదయం

పాపినాం అహమేకాగ్రో దయాళూనాం త్వమగ్రణీః ।
దయనీయో మదన్యోఽస్తి తవ కోఽత్ర జగత్త్రయే ॥ ౨౩ ॥

త్వయాహం నైవ సృష్టశ్చేత్ న న్యాత్తవ దయాళుతా ।
ఆమయో వా న సృష్టశ్చేత్ ఔషధస్య వృథోదయః ॥ ౨౪ ॥

పాపసంగ పరిశ్రాంతః పాపాత్మా పాపరూపధృక్ ।
త్వదస్యః కోఽత్ర పాపేభ్యః త్రాతాస్తి జగతీతలే ॥ ౨౫ ॥

త్వమేవ మాతా చ పితా త్వమేవ
త్వమేవ బంధుశ్చ సఖా త్వమేవ ।
త్వమేవ సేవ్యశ్చ గురుస్త్వమేవ
త్వమేవ సర్వం మమ దేవ దేవ ॥ ౨౬ ॥

ప్రార్థనా దశకం చైవ మూలాష్టక మతః పరం ।
యః పఠేత్ శృణుయాన్ నిత్యం తస్య లక్ష్మీః స్థిరా భవేత్ ॥ ౨౭ ॥

నారాయణస్య హృదయం సర్వాభీష్ట ఫలప్రదం ।
లక్ష్మీ హృదయకం స్తోత్రం యది చైతద్విద్యాకృతం ॥ ౨౮ ॥

తత్సర్వం నిశ్చలం ప్రోక్తం లక్ష్మీః కృత్యతి సర్వదా ।
ఏతత్ సంకలితం స్తోత్రం సర్వాభీష్ట ఫలప్రదం ॥ ౨౯ ॥

జపేత్ సంకలితం కృత్వా సర్వ అభీష్టం అవాప్నుయాత్ ।
నారాయణస్య హృదయమాదౌ జప్త్వా తతః పరం ॥ ౩౦ ॥

లక్ష్మీ హృదయకం స్తోత్రం జపేన్నారాయణం పునః ।
పునర్నారాయణం జప్త్వా పునర్లక్ష్మీ నుతిం జపేత్ ॥ ౩౧ ॥

శ్రీలక్ష్మీనారాయణ హృదయం

తద్వద్ధోమాదికం కుర్యాత్ ఏతత్ సంకలితం శుభం ।
ఏవం మధ్యే ద్వివారేణ జపేత్ సంకలిత శుభం ॥ ౩౨ ॥

లక్ష్మీ హృదయకే స్తోత్రే సర్వమన్యత్ ప్రకాశితం ।
సర్వాన్ కామానవాప్నోతి ఆధి వ్యాధి భయం హరేత్ ॥ ౩౩ ॥

గోప్యమేతత్ సదా కుర్యాత్ న సర్వత్ర ప్రకాశయేత్ ।
ఇతి గుహ్యతమం శాస్త్రం ప్రోక్త బ్రహ్మాదిభిః పురా ॥ ౩౪ ॥

లక్ష్మీ హృదయ ప్రోక్తేన విధినా సాధయేత్ సుధీః ।
తస్మాత్సర్వ ప్రయత్నేన సాధయేత్ గోపయేత్ సుధీః ॥ ౩౫ ॥

యత్తైతత్ పుస్తకం తిషేత్ లక్ష్మీ నారాయణాత్మకం ।
భూత వైశాచ వేతాళ భయం నైవ తు సర్వదా ॥ ౩౬ ॥

భృగువారే తథా రాత్రౌ పూజయేత్ పుస్తక ద్వయం ।
సర్వదా సర్వదా స్తుత్యం గోపయేత్ సాధయేత్ సుధీః ।
గోపనాత్ సాధనాల్లోకే ధన్యో భవతి తత్త్వతః ॥ ౩౭ ॥

॥ ఇతి శ్రీనారాయణహృదయం సంపూర్ణం ॥

శ్రీలక్ష్మీనారాయణ హృదయం

॥ శ్రీలక్ష్మీ హృదయం ॥

॥ హరిః ఓం ॥

అస్య శ్రీ ఆద్యాది శ్రీమహాలక్ష్మీ హృదయ స్తోత్ర మహా మంత్రస్య ।
భార్గవ ఋషిః ।
అనుష్టుపాది నానా ఛందాంసి ।
ఆద్యాది శ్రీమహాలక్ష్మీ సహిత నారాయణో దేవతా ॥

శ్రీం బీజం హ్రీం శక్తిః ఐం కీలకం
ఆద్యాది శ్రీమహాలక్ష్మీ ప్రసాద సిద్ధ్యర్థే జపే వినియోగః ॥

॥ ఓం ॥

ఆద్యాది శ్రీమహాలక్ష్మీ దేవతాయై నమః
హృదయే శ్రీం బీజాయై నమః
గుహ్యే హ్రీం శక్త్యై నమః
పాదయోః ఐం బలాయై నమః
మూర్ధాది పాదపర్యంతం విన్యసేత్ ॥

ఓం శ్రీం హ్రీం ఐం కరతలకరపార్శ్వయోః
శ్రీం అంగుష్ఠాభ్యాం నమః
హ్రీం తర్జనీభ్యాం నమః
ఐం మధ్యమాభ్యాం నమః
శ్రీం అనామికాభ్యాం నమః
హ్రీం కనిష్ఠికాభ్యాం నమః
ఐం కరతల కరప్రొష్ఠాభ్యాం నమః ॥

శ్రీం హృదయాయ నమః
హ్రీం శిరసే స్వాహా
ఐం శిఖాయై వౌషట్

శ్రీలక్ష్మీనారాయణ హృదయం

శ్రీం కవచాయ హుం
హ్రీం నేత్రాభ్యాం వౌషట్
ఐం అస్త్రాయ ఫట్
భూర్భువస్సువరోం ఇతి దిగ్బంధః ॥

అథ ధ్యానం

హస్త ద్వయేన కమలే ధారయంతీం స్వలీలయా ।
హార నూపుర సంయుక్తాం మహాలక్ష్మీం విచింతయేత్ ॥ ౧ ॥

కౌశేయ పీతవసనామరవింద నేత్రాం
పద్మ ద్వయ అభయ వరోద్యత పద్మ హస్తాం ।
ఉద్యచ్చ తార్క సదృశాం పరమాంక సంస్థాం
ధ్యాయేద్ విధీశనత పాద యుగాం జనిత్రీం ॥ ౨ ॥

శ్రీలక్ష్మీ కమలధారిణ్యై సింహవాహిన్యై స్వాహా ॥

పీతవస్త్రాం సువర్ణాంగీం పద్మ హస్త ద్వయాన్వితాం ।
లక్ష్మీం ధ్యాత్వేతి మంత్రేణ స భవేత్ పృథివీపతిః ॥ ౩ ॥

మాతులుంగ గదా ఖేటే పాణౌ పాత్రంచ బిభృతీ ।
వాగ లింగంచ మానంచ బిభృతీ నృప మూర్ధని ॥ ౪ ॥

॥ ఓం శ్రీం హ్రీం ఐం ॥

వందే లక్ష్మీం పరశివమయీం శుద్ధ జాంబూనదాభాం
తేజో రూపాం కనక వసనాం సర్వ భూశోజ్జ్వలాంగీం ।
బీజా పూరం కనక కలశం హేమ పద్మం దధానాం
ఆద్యాం శక్తిం సకల జననీం సర్వ మాంగల్య యుక్తాం ॥ ౧ ॥

శ్రీలక్ష్మీనారాయణ హృదయం

శ్రీమత్ సౌభాగ్య జననీం స్తామి లక్ష్మీం సనాతనీం ।
సర్వకామ ఫలావాప్తి సాధనైక సుఖవహోం ॥ ౨ ॥

స్మరామి నిత్యం దేవేశి త్వయా ప్రేరిత మానసః ।
త్వదాజ్ఞాం శిరసా ధృత్వా భజామి పరమేశ్వరీం ॥ ౩ ॥

సమస్త సంపత్ సుఖదాం మహాశ్రియం
సమస్త కల్యాణకరీం మహాశ్రియం ।
సమస్త సౌభాగ్య కరీం మహాశ్రియం
భజామ్యహం జ్ఞానకరీం మహాశ్రియం ॥ ౪ ॥

విజ్ఞాన సంపత్ సుఖదాం మహాశ్రియం
విచిత్ర వాగ్భూతికరీం మనోరమాం ।
అనంత సౌభాగ్య సుఖ ప్రదాయినీం
నమామ్యహం భూతికరీం హరిప్రియాం ॥ ౫ ॥

సమస్త భూతాంతర సంస్థితా త్వం
సమస్త భక్తీశ్వరి విశ్వరూపే ।
తన్నాస్తి యత్ త్వద్ వ్యతిరిక్తవస్తు
త్వత్ పాద పద్మం ప్రణమామ్యహం శ్రీః ॥ ౬ ॥

దారిద్ర్య దుఃఖౌఘ తమోనిహంత్రీ
త్వత్ పాద పద్మం మయి సన్నిధత్స్వ ।
దీనార్తి విచ్ఛేదన హేతు భూతైః
కృపా కటాక్షైరభిశించ మాం శ్రీః ॥ ౭ ॥

విష్ణు స్తుతి పరాం లక్ష్మీం స్వర్ణ వర్ణ స్తుతి ప్రియాం ।
వరదాభయదాం దేవీం వందే త్వాం కమలేక్షణీ ॥ ౮ ॥

శ్రీలక్ష్మీనారాయణ హృదయం

అంబ ప్రసీద కరుణా పరిపూర్ణ దృష్ట్యా
మాం త్వత్ కృపా ద్రవిణగేహమిమం కురుశ్య |
ఆలోకయ ప్రణత హృద్గత శోక హంత్రీ
త్వత్ పాదపద్మ యుగళం ప్రణమామ్యహం శ్రీః || ౯ ||

శాంత్యై నమోఽస్తు శరణాగత రక్షణాయై
కాంత్యై నమోఽస్తు కమనీయ గుణాశ్రయాయై |
క్షాంత్యై నమోఽస్తు దురితక్షయ కారణాయై
ధాత్యై నమోఽస్తు ధన ధాన్య సమృద్ధిదాయై || ౧౦ ||

శక్త్యై నమోఽస్తు శశి శేఖర సంస్థితాయై
రత్నై నమోఽస్తు రజనీకర సోదరాయై |
భక్త్యై నమోఽస్తు భవ సాగర తారకాయై
మత్త్యై నమోఽస్తు మధుసూదన వల్లభాయై || ౧౧ ||

లక్ష్మ్యై నమోఽస్తు శుభ లక్షణ లక్ష్మితాయై
సిద్ధయై నమోఽస్తు సుర సిద్ధ సుపూజితాయై |
ధృత్యై నమోఽస్తు మమ దుర్గతి భంజనాయై
గత్త్యై నమోఽస్తు వర సద్గతి దాయకాయై || ౧౨ ||

దేవ్యై నమోఽస్తు దివి దేవ గణార్చితాయై
భూత్యై నమోఽస్తు భువనార్తి వినాశకాయై |
శాంత్యై నమోఽస్తు ధరణీధర వల్లభాయై
పుష్ప్యై నమోఽస్తు పుబ్బుశోత్తమ వత్సలాయై || ౧౩ ||

సుతీవ్ర దారిద్ర్య తమోపహంత్యై
నమోఽస్తు తే సర్వ భయాపహంత్యై |
శ్రీ విష్ణువక్షస్థళ సంస్థితాయై
నమో నమః సర్వ విభూతిదాయై || ౧౪ ||

శ్రీలక్ష్మీనారాయణ హృదయం

జయతు జయతు లక్ష్మీర్లక్షణాలంకృతాంగీ
జయతు జయతు పద్మా పద్మ సద్మాభివంద్యా ।
జయతు జయతు విద్యా విష్ణు వామాంక సంస్థా
జయతు జయతు సమ్యక్ సర్వ సంపత్కరా శ్రీః ॥ ౧౫ ॥

జయతు జయతు దేవీ దేవ సంఘాభి పూజ్యా
జయతు జయతు భద్రా భార్గవీ భాగ్యరూపా ।
జయతు జయతు నిత్యా నిర్మల జ్ఞానవేద్యా
జయతు జయతు సత్యా సర్వ భూతాంతరస్థా ॥ ౧౬ ॥

జయతు జయతు రమ్యా రత్న గర్భాంతరస్థా
జయతు జయతు శుద్ధా శుద్ధ జాంబూనదాభా ।
జయతు జయతు కాంతా కాంతి మద్భాసితాంగీ
జయతు జయతు శాంతా శీఘ్రమాగచ్ఛ సౌమ్యే ॥ ౧౭ ॥

యస్యాః కలాయాః కమలోద్భవాద్యా
రుద్రాశ్చ శక్ర ప్రముఖాశ్చ దేవాః ।
జీవంతి సర్వేపి సశక్తయస్తే
ప్రభుత్వమాప్తాః పరమాయుశస్తే ॥ ౧౮ ॥

॥ ముఖబీజం ॥

॥ ఓం-హ్రీం-హ్రీం-అం-ఆం-యం-దుం-లం-వం ॥

లిలేఖ నిటిలే విధిర్మమ లిపిం విస్మజ్యంతరం
త్వయా విలిఖితవ్యమేతదితి తత్ఫల ప్రాప్తయే ।
తదంతికఫలస్ఫుటం కమలవాసిని శ్రీరిమాం
సమర్పయ సముద్రికాం సకలభాగ్య సంసూచికాం ॥ ౧౯ ॥

శ్రీలక్ష్మీనారాయణ హృదయం

॥ పాదబీజం ॥

॥ ఓం-అం-ఆం-ఈం-ఏం-ఐం-కం-లం-రం ॥

కలయా తే యథా దేవి జీవంతి సచరాచరాః ।
తథా సంపత్కరీ లక్ష్మీ సర్వదా సంప్రసీద మే ॥ ౨౦ ॥

యథా విష్ణుర్భవం నిత్యం స్వకలాం సన్న్యవేశయత్ ।
తథైవ స్వకలాం లక్ష్మీ మయి సమ్యక్ సమర్పయ ॥ ౨౧ ॥

సత్య సౌఖ్య ప్రదే దేవి భక్తానాం అభయప్రదే ।
అచలాం కురు యత్నేన కలాం మయి నివేశితాం ॥ ౨౨ ॥

ముదాస్తాం మత్ఫాలే పరమ పద లక్ష్మీః స్ఫుటకలా
సదా వైకుంఠ శ్రీనిర్వసతు కలా మే నయనయోః ।
వసేత్సత్యే లోకే మమ వచసి లక్ష్మీర్వరకలా
శ్రియశ్శ్చైత ద్వీపే నివసతు కలా మే స్వకరయోః ॥ ౨౩ ॥

॥ నేత్రబీజం ॥

॥ ఓం-ఘ్రాం-ఘ్రిం-ఘ్రిం-ఘ్రిం-ఘ్రిం-ఘ్రిం-ఘ్రిం-ఘ్రిం-ఘ్రిం ॥

తావన్నిత్యం మమాంగేశు క్షీరాబ్ధౌ శ్రీకలా వసేత్ ।
సూర్యాచంద్రమసౌ యావత్ తావల్లక్ష్మీపతిశ్చియౌ ॥ ౨౪ ॥

సర్వ మంగళ సంపూర్ణా సర్వైశ్వర్య సమన్వితా ।
ఆద్యాది శ్రీమహాలక్ష్మీః త్వత్కలా మయి తిశ్మతు ॥ ౨౫ ॥

శ్రీలక్ష్మీనారాయణ హృదయం

అజ్ఞాన తిమిరం హంతుం శుద్ధ జ్ఞాన ప్రకాశికా ।
సర్వైశ్వర్య ప్రదా మేఽస్తు త్వత్కలా మయి సంస్థితా ॥ ౨౬ ॥

అలక్ష్మీం హరతు క్షిప్రం తమస్సూర్యప్రభా యథా ।
వితనోతు మమ శ్రేయస్త్వత్కలా మయి సంస్థితా ॥ ౨౭ ॥

ఐశ్వర్య మంగళోత్పత్తిః త్వత్ కలాయాం నిధీయతే ।
మయి తస్మాత్ కృతార్థోస్మి పాత్రమస్మి స్థితేస్తవ ॥ ౨౮ ॥

భవదావేశ భాగ్యార్థో భాగ్యవానస్మి భార్గవి ।
త్వత్ప్రసాదాత్పవిత్రోహం లోకమాతర్నమాఽస్తుతే ॥ ౨౯ ॥

పునాసి మాం త్వత్కలయైవ యస్మాత్
అతస్మాగచ్ఛ మమాగ్రతస్త్వం ।
పరం పదం శ్రీర్భవ సుప్రసన్నా
మయ్యుచ్యతేన ప్రవిశాది లక్ష్మీః ॥ ౩౦ ॥

శ్రీవైకుంఠస్థితే లక్ష్మీ సమాగచ్ఛ మమాగ్రతా ।
నారాయణేన సహ మాం కృపా దృష్ట్వాఽవలోకయ ॥ ౩౧ ॥

సత్య లోక స్థితే లక్ష్మీ త్వం మమాగచ్ఛ సన్నిధిం ।
వాసుదేవేన సహితా ప్రసీద వరదా భవ ॥ ౩౨ ॥

శ్వేత ద్వీప స్థితే లక్ష్మీ శీఘ్రమాగచ్ఛ సువ్రతే ।
విష్ణునా సహితా దేవి జగన్మాతః ప్రసీద మే ॥ ౩౩ ॥

క్షీరాంబుధి స్థితే లక్ష్మీ సమాగచ్ఛ సమాధవే ।
త్వత్కృపాదృష్టి సుధయా సతతం మాం విలోకయ ॥ ౩౪ ॥

శ్రీలక్ష్మీనారాయణ హృదయం

రత్న గర్భ స్థితే లక్ష్మీ పరిపూర్ణ హిరణ్మయి ।
సమాగచ్ఛ సమాగచ్ఛ స్థిత్యాఽశు పురతో మమ ॥ ౩౫ ॥

స్థిరా భవ మహాలక్ష్మీ నిశ్చలా భవ నిర్మలే ।
ప్రసన్న కమలే దేవి ప్రసన్న హృదయా భవ ॥ ౩౬ ॥

శ్రీధరే శ్రీమహాలక్ష్మీ త్వదంతస్థం మహా నిధిం ।
శీఘ్రముద్ధృత్య పురతః ప్రదర్శయ సమర్పయ ॥ ౩౭ ॥

వసుంధరే శ్రీవసుదే వసుదోగ్ధి కృపామయి ।
త్వత్ కుక్షిగత సర్వస్వం శీఘ్రం మే సంప్రదర్శయ ॥ ౩౮ ॥

విష్ణుప్రియే రత్నగర్భే సమస్తఫలదే శివే ।
త్వద్ గర్భ గతహేమాదీన్ సంప్రదర్శయ దర్శయ ॥ ౩౯ ॥

రసాతలగతే లక్ష్మీ శ్రీఘ్రమాగచ్ఛ మే పురః ।
న జానే పరమం రూపం మాతర్మే సంప్రదర్శయ ॥ ౪౦ ॥

ఆవిర్భవ మనోవేగాత్ శీఘ్రమాగచ్ఛ మే పురః ।
మా వత్స భైరి హేత్యుక్తా కామం గౌరివ రక్ష మాం ॥ ౪౧ ॥

దేవి శీఘ్రం మమాగచ్ఛ ధరణీగర్భ సంస్థితే ।
మాతస్త్వద్ భృత్య భృత్యోహం మృగయే త్వాం కుతుహలాత్ ॥ ౪౨ ॥

ఉత్తిష్ఠ జాగృహి మయి సముత్తిష్ఠ సృజాగృహి ।
అక్షయ్యాన్ హేమ కలశాన్ సువర్ణేన సుపూరితాన్ ॥ ౪౩ ॥

నిక్షేపాన్మే సమాకృశ్య సముద్ధృత్య మమాగ్రతః ।
సమున్నతాననా భూత్వా సమ్యగ్దేహి ధరాతలాత్ ॥ ౪౪ ॥

శ్రీలక్ష్మీనారాయణ హృదయం

మత్స్యన్నిధిం సమాగచ్ఛ మదాహిత కృపారసా ।
ప్రసీద శ్రీయసాం దోగ్ధీ లక్ష్మీరేమీ నయనాగ్రతః ॥ ౪౫ ॥

అత్రోపవిశ్య లక్ష్మీ త్వం స్థిరా భవ హిరణ్మయీ ।
సుస్థిరా భవ సంప్రీత్యా ప్రసన్నా వరదా భవ ॥ ౪౬ ॥

ఆనీతాంస్తు త్వయా దేవి నిధీన్వై సంప్రదర్శయ ।
అద్య క్షణేన సహసా దత్వా సంరక్ష మాం సదా ॥ ౪౭ ॥

మయి తిష్ఠ తథా నిత్యం యథేంద్రాదిశు తిష్ఠసి ।
అభయంకురు మే దేవి మహాలక్ష్మీ నమోఽస్తుతే ॥ ౪౮ ॥

సమాగచ్ఛ మహాలక్ష్మీ శుద్ధ జాంబూన దస్థితే ।
ప్రసీద పురతః స్థిత్యా ప్రణతం మాం విలోకయ ॥ ౪౯ ॥

లక్ష్మీర్భువంగతా భాసి యత్ర యత్ర హిరణ్మయీ ।
తత్ర తత్ర స్థితా త్వం మే తవ రూపం ప్రదర్శయ ॥ ౫౦ ॥

క్రీడంతీ బహుధా భూమౌ పరిపూర్ణకృపా మయి ।
మమ మూర్ధాని తే హస్తామ విలంబిత మర్పయ ॥ ౫౧ ॥

ఫల భాగ్యోదయే లక్ష్మీ సమస్త పురవాసిని ।
ప్రసీద మే మహాలక్ష్మీ పరిపూర్ణ మనోరథే ॥ ౫౨ ॥

అయోధ్యాదిషు సర్వేషు నగరేషు సమాస్థితే ।
వైభవైర్విధైర్మృక్తైః సమాగచ్ఛ ముదాన్వితే ॥ ౫౩ ॥

సమాగచ్ఛ సమాగచ్ఛ మమాగ్రే భవ సుస్థిరా ।
కరుణారస నిష్పంద నేత్రద్వయ విలాసిని ॥ ౫౪ ॥

శ్రీలక్ష్మీనారాయణ హృదయం

సన్నిధత్స్వ మహాలక్ష్మీ త్వత్పాణిం మమ మస్తకే ।
కరుణా సుధయా మాం త్వమభిషిచ్య స్థిరం కురు ॥ ౫౫ ॥

సర్వ రాజగృహే లక్ష్మీ సమాగచ్ఛ బలాన్వితే ।
స్థిత్యాఽఽశు పురతో మేఽద్య ప్రసాదేన భయం కురు ॥ ౫౬ ॥

సాదరం మస్తకే హస్తం మమ త్వం కృపయాఽర్చయ ।
సర్వరజస్థితే లక్ష్మీ త్వత్కలా మయి తిష్ఠతు ॥ ౫౭ ॥

ఆద్యాది శ్రీమహాలక్ష్మీ విష్ణు వామాంక సంస్థితే ।
ప్రత్యక్షం కురు మే రూపం రక్ష మాం శరణాగతం ॥ ౫౮ ॥

ప్రసీద మే మహాలక్ష్మీ సుప్రసీద మహాశివే ।
అచలా భవ సుప్రీతా సుస్థిరా భవ మద్గృహే ॥ ౫౯ ॥

యావత్తిష్ఠంతి వేదాశ్చ యావత్సంద్ర దివాకరౌ ।
యావద్ విష్ణుశ్చ యావత్త్వం తావత్కురు కృపాం మయి ॥ ౬౦ ॥

చాంద్రీ కలా యథా శుక్లే వర్ణతే సా దినే దినే ।
తథా దయా తే మయ్యేవ వర్ణతామభివర్ణతాం ॥ ౬౧ ॥

యథా వైకుంఠ నగరే యథా వై క్షీరసాగరే ।
తథా మద్భవనే తిష్ఠ స్థిరం శ్రీవిష్ణునా సహ ॥ ౬౨ ॥

యోగినాం హృదయే నిత్యం యథా తిష్ఠసి విష్ణునా ।
తథా మద్భవనే తిష్ఠ స్థిరం శ్రీవిష్ణునా సహ ॥ ౬౩ ॥

నారాయణస్య హృదయే భవతీ యథాస్తే
నారాయణోఽపి తవ హృత్కమలే యథాస్తే ।

శ్రీలక్ష్మీనారాయణ హృదయం

నారాయణస్త్వమపి నిత్య విభూ తథైవ
తౌ తిష్ఠతాం హృది మమాపి దయాన్వితౌ శ్రీః ॥ ౬౪ ॥

విజ్ఞాన వృద్ధిం హృదయే కురు శ్రీః
సౌభాగ్య వృద్ధిం కురు మే గృహే శ్రీః ।
దయా సువృష్టిం కురుతాం మయి శ్రీః
సువర్ణ వృష్టిం కురు మే కరే శ్రీః ॥ ౬౫ ॥

న మాం త్యజేథాః శ్రిత కల్పవల్లి
సద్భక్తి చింతామణి కామధేనో ।
న మాం త్యజేథా భవ సుప్రసన్నే
గృహే కళత్రేషు చ పుత్రవర్గే ॥ ౬౬ ॥

॥ కుక్తిబీజం ॥

॥ ఓం-అం-ఆం-ఈం-ఏం-ఐం ॥

ఆద్యాది మాయే త్వమజాండ బీజమ్
త్వమేవ సాకార నిరాకృతీ త్వం ।
త్వయా ధృతాశ్చాబ్జ భవాండ సంఘాః
చిత్రం చరిత్రం తవ దేవి విష్ణోః ॥ ౬౭ ॥

బ్రహ్మ రుద్రాదయో దేవా వేదాశ్చాపి న శక్నుయుః ।
మహిమానం తవ స్తోత్రం మందోఽహం శక్నుయాం కథం ॥ ౬౮ ॥

అంబ త్వద్వత్స వాక్యాని సూక్తా సూక్తాని యాని చ ।
తాని స్వీకురు సర్వజ్ఞే దయాలుత్సేన సాదరం ॥ ౬౯ ॥

శ్రీలక్ష్మీనారాయణ హృదయం

భవంతం శరణం గత్వా కృతార్థాస్సుభ్యః పురాతనాః ।
ఇతి సంచింత్య మనసా త్వామహం శరణం వ్రజే ॥ ౨౦ ॥

అనంతా నిత్య సుఖినః త్వద్భక్తా స్త్వత్పరాయణాః ।
ఇతి వేద ప్రమాణాద్ధి దేవి త్వాం శరణం వ్రజే ॥ ౨౧ ॥

తవ ప్రతిజ్ఞా మద్భక్తా న నశ్యంతీత్యపి క్వచిత్ ।
ఇతి సంచింత్య సంచింత్య ప్రాణాన్ సంధారయామ్యహం ॥ ౨౨ ॥

త్వద్ అధీనస్త్వహం మాతః త్వత్కృపా మయి విద్యతే ।
యావత్ సంపూర్ణ కామః స్యాం తావద్దేహి దయానిధే ॥ ౨౩ ॥

క్షణమాత్రం న శక్నోమి జీవితం త్వత్ కృపాం వినా ।
న హి జీవంతి జలజా జలం త్యక్త్వా జలాశ్రయాః ॥ ౨౪ ॥

యథా హి పుత్ర వాత్సల్యాత్ జననీ ప్రస్నుత స్తనీ ।
వత్సం త్వరితమాగత్య సంప్రీణాయతి వత్సలా ॥ ౨౫ ॥

యది స్యాత్తవ పుత్రోఽహం మాతా త్వమ్ యది మామకీ ।
దయా పయోధర స్తన్య సుధాభి రభి శించ మాం ॥ ౨౬ ॥

మృగ్యో న గుణతేశోఽపి మయి దోషైక మందిరే ।
పాంసూనాం వృశ్చి బిందూనాం దోషాణాంచ న మే మతిః ॥ ౨౭ ॥

పాపినా మమహమేకాగ్రో దయాలూనాం త్వమగ్రణీః ।
దయనీయో మదన్యోఽస్తి తవ కోఽత్ర జగత్ప్రయే ॥ ౨౮ ॥

విధినాహం న సృష్టశ్చేత్ న స్యాత్తవ దయాలుతా ।
ఆమయో వా న సృష్టశ్చేదౌషధస్య వృథోదయః ॥ ౨౯ ॥

శ్రీలక్ష్మీనారాయణ హృదయం

కృపా మదగ్రజా కిం తే అహం కిం వా తదగ్రజః ।
విచార్య దేహి మే విత్తం తవ దేవి దయానిధే ॥ ౮౦ ॥

మాతా పితా త్వం గురుసద్గతిః శ్రీః
త్వమేవ సంజీవన హేతు భూతా ।
అన్యం న మస్యే జగదేకనాథే
త్వమేవ సర్వం మమ దేవి సత్యం ॥ ౮౧ ॥

॥ హృదయబీజం ॥

॥ ఓం-ఘ్రం-ఘ్రిం-ఘ్రం-ఘైం-ఘౌం-ఘ్నః-హుంఫట్ కురు కురు స్వాహా ॥

ఆద్యాది లక్ష్మీర్భవ సుప్రసన్నా
విశుద్ధ విజ్ఞాన సుఖైక దోగ్ధి ।
అజ్ఞాన హంత్రీ త్రిగుణాతిరిక్తా
ప్రజ్ఞాన నేత్రీ భవ సుప్రసన్నా ॥ ౮౨ ॥

అశేష వాగ్జడ్య మలాప హంత్రీ
నవం నవం సుష్మ సువాక్య దాయినీ ।
మమైవ జిహ్వోగ్ర సురంగ వర్తినీ
భవ ప్రసన్నా వదనే చ మే శ్రీః ॥ ౮౩ ॥

సమస్త సంపత్సు విరాజమానా
సమస్త తేజస్సు విభాసమానా ।
విష్ణుప్రియే త్వం భవ దీప్యమానా
వాగ్దేవతా మే వదనే ప్రసన్నా ॥ ౮౪ ॥

శ్రీలక్ష్మీనారాయణ హృదయం

సర్వ ప్రదర్శే సకలార్థదే త్వం
ప్రభా సులావణ్య దయా ప్రదోగ్మీ ।
సువర్ణదే త్వం సుముఖీ భవ శ్రీః
హిరణ్మయీ మే నయనే ప్రసన్నా ॥ ౮౫ ॥

సర్వార్థదా సర్వ జగత్ప్రసూతిః
సర్వేశ్వరీ సర్వ భయాపహంత్రీ ।
సర్వోన్నతా త్వం సుముఖీ చ నః శ్రీః
హిరణ్మయీ మే భవ సుప్రసన్నా ॥ ౮౬ ॥

సమస్త విఘ్నోఘ వినాశ కారిణీ
సమస్త భక్తోద్ధరణీ విచక్షణా ।
అనంత సంమోద సుఖ ప్రదాయినీ
హిరణ్మయీ మే నయనే ప్రసన్నా ॥ ౮౭ ॥

దేవి ప్రసీద దయనీయత మాయ మహ్యం
దేవాధి నాథ భవ దేవగణాది వంద్యే ।
మాతస్తథైవ భవ సన్నిహితా దృశోర్మే
పత్యా సమం మమ ముఖే భవ సుప్రసన్నా ॥ ౮౮ ॥

మా వత్స భైరభయదాన కరోర్పితస్తే
మౌళౌ మమేతి మయి దీన జనానుకంపే ।
మాతః సమర్పయ ముదా కరుణా కటాక్షం
మాంగల్య బీజమిహ నః సృజ జన్మ మాతః ॥ ౮౯ ॥

శ్రీలక్ష్మీనారాయణ హృదయం

॥ కంఠబీజం ॥

॥ ఓం-శ్రాం-శ్రీం-శ్రూం-శ్రైం-శ్రౌం-శ్రం-శ్రాః ॥

కటాక్ష ఇహ కామధుక్ తవ మనస్సు చింతామణిః
కరః సురతరుః సదా నవనిధిస్త్వమేవేందిరే ।
భవేత్తవ దయారసో రస రసాయన చాన్వహం
ముఖం తవ కలానిధిర్వివిధ వాంఛితార్థ ప్రదం ॥ ౯౦ ॥

యథా రస స్ఫుర్భనతోఽయసోఽపి
సువర్ణతా స్యాత్ కమలే తథా తే ।
కటాక్ష సంస్ఫుర్భనతో జనానాం
అమంగళానామపి మంగళత్వం ॥ ౯౧ ॥

దేహీతి నాస్తీతి వచః ప్రవేశాత్
భీతో రమే త్వాం శరణం ప్రపద్యే ।
అతః సదాస్మిన్నభయప్రదా త్వం
సహైవ పత్యా మమ సన్నిధేః ॥ ౯౨ ॥

కల్పద్రుమేణ మణినా సహితా సురమ్య
శ్రీస్తే కలామయి రసేన రసాయనేన ।
ఆస్తామతో మమ చ దృక్కర పాణిపాద
స్పృష్ట్యా సువర్ణ వపుషః స్థిర జంగమాః స్యుః ॥ ౯౩ ॥

ఆద్యాది విష్ణోః స్థిరధర్మపత్ని
త్వమంబ పత్యా మమ సన్నిధేహి ।
ఆద్యాది లక్ష్మీ త్వదనుగ్రహేణ
పదేపదే మే నిధి దర్శనం స్యాత్ ॥ ౯౪ ॥

శ్రీలక్ష్మీనారాయణ హృదయం

ఆద్యాది లక్ష్మీహృదయమ్ పఠేద్యః
స రాజే అలక్ష్మీం అచలాం తనోతి ।
మహాదరిద్రోఽపి భవేద్ధనాఢ్యః
తదన్వయే శ్రీః స్థిరతాం ప్రయాతి ॥ ౯౫ ॥

యస్య స్మరణ మాత్రేణ తుష్టా స్యాద్ విష్ణు వల్లభా ।
తస్యాభీష్టమ్ దదాత్యాశు తం పాలయతి పుత్రవత్ ॥ ౯౬ ॥

ఇదం రహస్యం హృదయం సర్వ కామ ఫలప్రదం ।
జపః పంచ సహస్రం తు పురశ్చరణ ముచ్యతే ॥ ౯౭ ॥

త్రికాలం ఏక కాలం వా నరో భక్తి సమన్వితః ।
యః పఠేత్ శృణుయాద్వాపి స యాతి పరమాం శ్రీయం ॥ ౯౮ ॥

మహాలక్ష్మీం సముద్దిశ్య నిశి భార్గవ వాసరే ।
ఇదం శ్రీహృదయం జప్త్వా పంచవారం ధనీ భవేత్ ॥ ౯౯ ॥

అనేన హృదయేనాన్నం గర్భిణ్యా అభిమంత్రితం ।
దదాతి తత్కులే పుత్రో జాయతే శ్రీపతిః స్వయం ॥ ౧౦౦ ॥

నరేణాప్యథవా నార్యా లక్ష్మీహృదయ మంత్రితే ।
జలే పీతే చ తద్వంశే మంద భాగ్యో న జాయతే ॥ ౧౦౧ ॥

య ఆశ్వయుస్మాసి చ శుక్ల పక్షే
రమోత్సవే సన్నిహితే చ భక్త్యా ।
పఠేత్తదైకోత్తర వార వృద్ధయా
లభేత్ సౌవర్ణమయీమ్ సువృష్టిం ॥ ౧౦౨ ॥

శ్రీలక్ష్మీనారాయణ హృదయం

య ఏక భక్త్యాన్వహమేకవర్షం
విశుద్ధధీః సప్తతి వారజాపీ ।
స మంద భాగ్యోఽపి రమా కటాక్షాద్
భవేత్ సహస్రాక్ష శతాధికశ్రీః ॥ ౧౦౩ ॥

శ్రీ శాంఘి భక్తిం హరిదాస దాస్యం
ప్రసన్న మంత్రార్థ దృఢైక నిష్ఠాం ।
గురోస్సత్ప్రతి నిర్మల బోధ బుద్ధిం
ప్రదేహి మాతం పరమం పదం శ్రీః ॥ ౧౦౪ ॥

పుధ్వీ పతిత్వం పురుషోత్తమత్వం
విభూతి వాసం వివిధార్థ సిద్ధిం ।
సంపూర్ణ కీర్తిం బహు వర్ష భోగం
ప్రదేహి మే లక్ష్మీ పునః పునస్త్యం ॥ ౧౦౫ ॥

వాదార్థ సిద్ధిం బహు లోక వశ్యం
వయః స్థిరత్వం లలనాసు భోగం ।
పాత్రాది లబ్ధిం సకలార్థ సిద్ధిం
ప్రదేహి మే భార్గవి జన్మ జన్మని ॥ ౧౦౬ ॥

సువర్ణ వృద్ధిం కురు మే గృహీ శ్రీః
సుధాన్య వృద్ధిం కురు మే గృహీ శ్రీః ।
కల్యాణ వృద్ధిం కురు మే గృహీ శ్రీః
విభూతి వృద్ధిం కురు మే గృహీ శ్రీః ॥ ౧౦౭ ॥

శ్రీలక్ష్మీనారాయణ హృదయం

॥ శిరోబీజం ॥

॥ ఓం-యం-హం-కం-లం-వం-శ్రీం ॥

ధ్యాయేల్లక్ష్మీం ప్రహసిత ముఖీం కోటి బాలార్క భాసాం
విద్యుద్వర్ణాంబర వరధరాం భూషణాఢ్యాం సుశోభాం ।
బీజా పూరం సరసిజ యుగం బిభృతీం స్వర్ణ పాత్రం
భక్త్యా యుక్తాం ముహూరభయదా మహ్యమప్యచ్యుతశ్రీః ॥ ౧౦౮ ॥

॥ ఇతి శ్రీ లక్ష్మీహృదయం సంపూర్ణం ॥